

मौजे कोरपना ता.कोरपना जि.चंद्रपूर या  
वाढीव दरडोई खर्च असलेल्या नळ पाणी  
पुरवठा योजनेस प्रशासकीय मान्यता  
देणेबाबत.

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: ग्रापापु-२०१२/प्र.क्र. ३९/पापु-१३**  
मंत्रालय, मुंबई-४०००३२  
तारीख: ४ डिसेंबर, २०१३

**वाचा -**

- १) शासन निर्णय क्रमांक: क्र. ग्रापाधो- ११०९/प्र.क्र.१०४(अ)/ पापु-०७,, दि. १७/३/२०१०,
- २) शासन निर्णय क्रमांक: क्र.ग्रापाधो-१२१३/प्र.क्र.३५/पापु-०७/ दि. १६/०७/२०१३
- ३) शासन निर्णय क्रमांक: क्र.ग्रापाधो-१२०८/प्र.क्र.५२/पापु-०७, दि. ९/१०/२०१३
- ४) मुख्य अभियंता, म.जी.प्रा.ना.व ग्रा., ठाणे यांचे पत्र क्र.मजीप्रा/मु.अ.(नावग्रा)/तांशा-१/३९७३, दि.२६/११/२०१२.

**प्रस्तावना -**

मौजे कोरपना ता.कोरपना जि.चंद्रपूर या वाढीव दरडोई खर्च असलेल्या नळ पाणी पुरवठा योजनेस प्रस्तावास ग्रामपंचायत मौजे कोरपना यांनी दि.१८.१२.२०११ नुसार प्रशासकीय मान्यता दिली असून मुख्य अभियंता, म.जी.प्रा.ना.व ग्रा., ठाणे यांनी दि.२६.११.२०१२ रोजी तांत्रिक मान्यता दिली आहे. प्रस्तुत नळ पाणी पुरवठा योजनेचा दरडोई खर्च हा विहीत निकषपेक्षा जास्त असल्यामुळे सदर नळ पाणी पुरवठा योजनेस प्रशासकीय मंजूरी देण्यासाठीचा प्रस्ताव चंद्रपूर जिल्हापरिषदेने शासनाच्या मान्यतेकरीता सादर केलेला आहे. त्यामुळे वाढीव दरडोई खर्च असलेल्या मौजे कोरपना ता.कोरपना जि.चंद्रपूर या नळ पाणी पुरवठा योजनेस प्रशासकीय मंजूरी देण्याची बाब शासनाच्या विचाराधीन होती.

**शासन निर्णय -**

मौजे कोरपना ता.कोरपना जि.चंद्रपूर येथील नळ पाणी पुरवठा योजनेच्या रु.३,८१०/- एवढ्या वाढीव दरडोई खर्च असलेल्या योजनेच्या रु. ३,२८,५८,१९४/-(रु.तीन कोटी अठ्ठाविस लक्ष अठ्ठावन्न हजार एकशे चौ-याण्णव फक्त ) इतक्या ढोबळ किमतीच्या अंदाजपत्रकास व आराखड्यास प्रशासकीय मान्यता देण्यात येत आहे.

२. मौजे कोरपना ता.कोरपना जि.चंद्रपूर या नळ पाणी पुरवठा योजनेचा वित्तीय आकृतीबंद खालीलप्रमाणे आहे.

१) योजनेची ढोबळ किंमत	रु. ३,२८,५८,१९४/-
२) शासकीय अनुदान (९०%)	रु.२,९५,७२,३७५/-
३) लोकवर्गणी हिस्सा (१०%)	रु.३२,८५,८१९/-

३. सदर योजनेस खालील अटींच्या अधीन राहून प्रशासकीय मान्यता देण्यात येत आहे.

१. सदर योजनेची अंमलबजावणी ग्रामपंचायत/ग्राम पाणी पुरवठा व स्वच्छता समिती यांनी करावी. योजना पूर्ण झाल्यानंतर ती यशस्वीरित्या पूर्ण झालेली आहे, यांची खात्री ग्रामपंचायतीने करावयाची असून योजना पूर्ण होऊन चाचणी झाल्यानंतर योजनेची देखभाल दुरुस्ती ग्रामपंचायत/ ग्राम पाणी पुरवठा व स्वच्छता समिती करेल.
२. सदर योजनेच्या लोकवर्गणी ग्रामपंचायत मौजे कोरपना यांनी भरावी. लोकवर्गणी भरण्याबाबतचा ठराव ग्रामपंचायतीकडून घेतल्यानंतर नियमानुसार लोकवर्गणी प्राप्त झाल्यानंतर योजनेच्या कामास सुरवात करावी.
३. योजना चालविण्यासाठी व देखभाल दुरुस्तीसाठी येणारा खर्च भागविण्याकरिता संबंधीत ग्रामपंचायतीने योग्य तेवढी पाणीपट्टी निश्चित करावी, व योजनेची देखभाल दुरुस्ती करावी त्यासाठी शासनातर्फे अनुदान देण्यात येणार नाही.
४. योजनेचे स्रोत बळकटीकरण करण्यात यावे. तसेच योजनेमध्ये १०० टक्के घरगुती नळजोडण्यांचा समावेश करण्यात यावा.
५. संपूर्ण गाव हगणदारीमुक्त करण्यात यावे.
६. कोणत्याही कारणाने योजनेच्या खर्चात वाढ झाल्यास वाढीव खर्चापोटी शासकीय अनुदान उपलब्ध करून दिले जाणार नाही.
७. दरडोई खर्चाचे निकषात योजना नसल्यामुळे कोणत्याही परिस्थितीत योजनेचे काम मंजूर किंमतीतच पूर्ण करावे. त्यासाठी कालबद्ध व नियोजनबद्ध पद्धतीने कार्यवाही करावी.
८. योजनेतील कामे टप्प्या-टप्प्याने करावीत. उद्धव विकसीत झाल्याशिवाय इतर कामे करू नयेत.
९. जास्त किंमतीच्या निविदा स्वीकृत करण्यापुर्वी शासनाची परवानगी घ्यावी. शासनाची परवानगी प्राप्त झाल्याशिवाय योजनेची कामे सुरु करण्यात येऊ नये.
१०. योजना स्वयंनिर्भर होण्यासाठी आवश्यक पाणी पट्टी बसविणे व त्यात वाढ करणे बंधनकारक राहिल, याबाबत जिल्हा परिषदेच्या अधिका-यांनी ग्रामसभेत ग्रामस्थांना सविस्तर माहिती स्पष्टपणे द्यावी, व त्यानंतरच योजनेच्या कामास सुरवात करावी.
११. सदर योजनेच्या तांत्रिक मान्यतेतील अटींची तसेच राष्ट्रीय ग्रामीण पेयजल कार्यक्रमांच्या मार्गदर्शक तत्वांची व अटींची पूर्तता करण्यात यावी.
४. या योजनेवर होणारा खर्च जिल्हा परिषदेला प्राप्त होणा-या राष्ट्रीय ग्रामीण पेयजल कार्यक्रमांतर्गत केंद्र तथा राज्य निधीतून भागविण्यात यावा.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३१२०४१७०४४९१६२८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

राजेंद्र कुमटगी  
कार्यासन अधिकारी, महाराष्ट्र शासन

प्रत,

१. मा.मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई-४०० ०३२.
२. मा. राज्यमंत्री, (पाणी पुरवठा व स्वच्छता) यांचे खाजगी सचिव, मंत्रालय, मुंबई-४०० ०३२.
३. सर्व मा. विधानपरिषद सदस्य/ विधानसभा सदस्य
४. विभागीय आयुक्त, नागपूर विभाग, नागपूर
५. सदस्य सचिव, मजीप्रा, मुंबई.
६. जिल्हाधिकारी, चंद्रपूर
७. संचालक, भूजल सर्वेक्षण व विकास यंत्रणा, पुणे.
८. मुख्य कार्यकारी अधिकारी, जिल्हा परिषद, चंद्रपूर.
९. संचालक, पाणी व स्वच्छता सहाय्य संस्था, सिडको भवन, बेलापूर
१०. मुख्य अभियंता, मजीप्रा, ना.व.ग्रा. योजना, ठाणे.
११. जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, जिल्हा चंद्रपूर.
१२. अधिक्षक अभियंता, भारत निर्माण कक्ष, विभागीय आयुक्त कार्यालय, नागपूर.
१३. अधिक्षक अभियंता, मजीप्रा, ना.व.ग्रा. योजना मंडळ, चंद्रपूर.
१४. कार्यकारी अभियंता, ग्रामीण पाणी पुरवठा विभाग, जिल्हा परिषद, चंद्रपूर.
१५. महालेखापाल, महाराष्ट्र-१, मुंबई (लेखापरिक्षा व अनुज्ञेयता).
१६. महालेखापाल, महाराष्ट्र-२, नागपूर (लेखापरिक्षा व अनुज्ञेयता).
१७. प्रधान सचिव, पा.पु.व.स्व.वि.यांचे स्वीय सहायक, मंत्रालय, मुंबई.
१८. मु.अ.तथा वि.का.अ. पाणी पुरवठा व स्वच्छता विभाग, यांचे स्वीय सहायक, मंत्रालय, मुंबई.
१९. पाणी पुरवठा व स्वच्छता विभाग कार्यासन क्र. १, ४, ५, ६, ९, १७ व १८.
२०. निवडनस्ती पापु-१३, पा.पु.व.स्व.वि.मंत्रालय, मुंबई.